



IL-KUMMISSJONI
EWROPEA

Brussell, 18.1.2018
SWD(2018) 11 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Proposta għal Direttiva tal-Kunsill

**li temenda d-Direttiva 2006/112/KE dwar is-sistema komuni ta' taxxa fuq il-valur
miżjud rigward l-iskema speċjali għall-impriżi ż-żgħar**

{COM(2018) 21 final} - {SWD(2018) 9 final}

Skeda tas-Sommarju Eżekuttiv
Valutazzjoni tal-impatt dwar Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta' taxxa fuq il-valur miżjud rigward l-iskema speċjali għall-impriżi ż-żgħira
A. Htieġa li tittiehed azzjoni
Għaliex? X'inhom l-problema li qed tiġi indirizzata?
Ir-regoli attwali dwar it-trattament tal-VAT tal-SMEs jirriżultaw fi 1) spejjeż ta' konformità sproporzjonati għall-impriżi ż-żgħira meta mqabbla mal-impriżi l-kbar (filwaqt li l-SMEs bħala medja jonfqu 2,6 % tad-dħul tagħhom fuq l-ispejjeż ta' konformità tat-taxxa, għall-impriżi l-kbar dawn l-ispejjeż jirrappreżentaw biss 0,02 %), 2) nuqqas ta' newtralità, b'mod partikolari, f'dak li għandu x'jaqsam ma' fornituri minn Stati Membri (SM) oħra u 3) telf mid-dħul għall-Istati Membri. L-iskema attwali tal-VAT għall-SMEs ma tirriflettix ir-realtà legali u ekonomika li fiha diġà qed jaħdmu l-SMEs u li se ssir dejjem aktar inadegwata meta titlesta l-evoluzzjoni tas-sistema tal-VAT lejn it-tassazzjoni fid-destinazzjoni.
X'mistennija tikseb din l-inizjattiva?
Ir-rieżami se jikkontribwixxi: • għat-tnaqqis tal-ispejjeż ta' konformità. • għall-ħolqien ta' aktar kundizzjonijiet ekwi għall-impriżi ż-żgħira u • għall-ġlieda kontra l-frodi tal-VAT.
X'inhom l-valur miżjud ta' azzjoni fil-livell tal-UE?
Hemm bżonn ta' modifika fid-Direttiva biex jinbidlu r-regoli attwali dwar it-trattament tal-VAT għall-impriżi ż-żgħira li laħqu l-limiti tagħhom.
B. Soluzzjonijiet
X'għażliet ta' politika legiżlattivi u mhux legiżlattivi ġew ikkunsidrati? Hemm għażla ppreferuta jew le? Għaliex?
L-għażla 1: <i>Status quo</i>, inklużi l-bidliet fil-Kummerċ elettroniku (xenarju bażi) L-għażla 2: L-eżenzjoni għall-SMEs estiża għall-provvisti minn Stati Membri oħra u li tinkludi obbligi tal-VAT simplifikati L-għażla 3: L-għażla 2 flimkien ma' miżuri biex jitnaqqas l-impatt negattiv tat-tranżizzjoni mill-eżenzjoni tat-taxxa L-għażla 4: L-għażla 3 flimkien mat-trattament komuni mandatorju tan-negozjanti okkażjonali L-għażla 3 hija dik preferuta.
Liema għażla u min jappoġġaha?
Hemm appoġġ ġenerali għall-Għażla 3 kemm mill-partijiet ikkonċernati kif ukoll mill-Istati Membri. Għalkemm l-impriżi ż-żgħira jappoġġaw aktar l-armonizzazzjoni kemm tal-eżenzjoni għall-SMEs kif ukoll tal-miżuri ta' simplifikazzjoni, l-Istati Membri għad għandhom xi riżervi.
C. Impatti tal-għażla ppreferuta
X'inhom l-benefiċċji tal-għażla ppreferuta (jekk hemm, inkella x'inhom dawk ewlenin)?
• It-tnaqqis tal-ispejjeż ta' konformità sa massimu ta' 18 % • Iż-żieda fl-attività kummerċjali transfruntiera tal-SMEs ta' madwar 13 % • L-impatt ta' dħul pożittiv fit-tul minħabba l-impatt pożittiv fuq il-produzzjoni tal-SMEs u l-effett pożittiv fuq il-konformità volontarja
X'inhom l-kostijiet tal-għażla ppreferuta (jekk hemm, inkella x'inhom dawk ewlenin)?
Impatt negattiv minuri temporanju fuq id-dħul mill-VAT tal-Istati Membri minħabba l-estensjoni tal-applikazzjoni tal-eżenzjoni (frazzjoni ta' punt percentwali).
L-impatti soċjali u ambjentali mhumiex sinifikanti.
Kif se jintlaqtu n-negozji, l-SMEs u l-mikroimpriżi?
Tnaqqis fl-ispejjeż ta' konformità globali għall-SMEs sa massimu ta' 18 % u kundizzjonijiet aktar ekwi fis-Suq Intern.
L-impatt pożittiv fuq il-produzzjoni tal-SMEs (madwar 16 %) u fuq l-attività transfruntiera tal-SMEs (madwar 13 %).
Se jkun hemm impatti sinifikanti fuq il-baġits u l-amministrazzjonijiet nazzjonali?
L-effett kumplessiv minuri fuq id-dħul mill-VAT (frazzjoni ta' punt percentwali), l-ebda impatt sinifikanti fuq l-

ispejjeż amministrattivi u impatt pożittiv fuq il-konformità volontarja.
Se jkun hemm impatti sinifikanti oħra?
L-Istati Membri, il-partijiet ikkonċernati u l-Kummissjoni se jkollhom jadattaw għar-regoli l-godda dwar l-implimentazzjoni u l-kontroll.
Il-proporzjonalità?
L-għażla preferuta giet elaborata b'tali mod li tindirizza b'mod effettiv il-problemi originali mingħajr ma tmur lil hinn minn dak meħtieġ biex jintlaħqu l-għanijiet.
D. Segwitu
Meta se tiġi rieżaminata l-politika?
Fl-ames snin wara d-dhul fis-seħħ tad-Direttiva se ssir evalwazzjoni retrospettiva tal-funzjonament tagħha.